

(௫௪)

கீட.—கதிரையீசன் என்பதற் கருத்தமெவன்?

குந.—அடியவர்க்கருள்புரியு நிமித்தம் இலங்கைத்தீவி லுள்ள கதிர்காமமெனுந் திவ்வியகேசத்திரத்தில் திருக் கோவில்கொண்டெழுந்தருளியிருக்குங் குமாரகவாமிக்கு உற்ற திருப்பெயரெனக் கூறலாம். கதிரையீசன் என் பது 'கதிரேசன்' எனவும் மரீஇ வழங்கப்படுகின்றது.

(௫௫)

கீட.—சங்கத்தலைவன் என்பதற்கருத்தமென்கொல்?

குந.—கலையுணர்புலவ னென்னு நாமார்த்தமே ஆம். சங்கம் = சவை, புலவர்.

(௫௬)

கீட.—சாமி என்பதற் கருத்தமென்ன?

குந.—'ஸ்வாமி' என்னும் வடமொழி, தென்மொழி யிற் சாமியென விகாரப்பட்டது. சுவாமியென்றுஞ் சொல்லப்படும். ஸ்வம் = சம்பத்து. அதனையுடையான் ஸ்வாமியெனவாம். அந்தச் சம்பத்து, பரம சம்பத்தாக லின் ஆன்மகோடிகட்கு அதனை அருளாலுள் பரம குருவென்று பொருள் படுத்தப்படும். அதனால், ஆசா னென்னு நாமப் பொருளையும் பொருந்தும். வேதத் தில் வெளிப்படும் ஆன்ம குகையி லிருத்தலிற் குக னென்னும் பெயர் குமாரனொருவனுக்கே வழங்கப்படு தல் போல இந்தச் சாமியெனும் பெயரும் அவனொரு வனுக்கே வழங்கப்படுவதாயிற்று. அதனாலன்றோ சுரவணபவ னிருக்குஞ் சயிலம் சாமிமலையென விளங்கு கின்றது. ஆகலின், மகேசுரனடியாரை மகேசுரரெனச்

சொல்லுமாற்றற் சாமியினடியாரைச் சாமிகளெனச் சொல்லலும் மரபே. இதனை ஏனையோர்க்குச் சொல்லு வதும், யாதொரு பெயரோடு புனைவதுஞ் சிறப்புண் டாக்கும் பொருட்டே ஆம். என்னை? அந்நுவற்சி அத்துணைச் சிறப்பிற்குகலின்.

(௫௭)

கீட.—முத்தையன் என்பதற் கருத்தம் யாது?

குந.—முத்து = (மணி விசேடம் போல) மேம்பட்ட, ஐயன் = குரு எனப் பொருளாமாற்றினே பரமசாரி யன் எனவாம். இத்திருநாமம், சிறந்த மேன்மையெல் லாம் விளக்கும் பெற்றியதென்க.

(௫௮)

கீட.—அரன்மகனாதியாய் முத்தைய னிறுதியாயுள்ள நாற்பத்தெட்டு நாமங்கட்கும் அருத்த மருளிச்செய்தது போலச் சுப்பிரமணியன் என்னு நாமத்திற்கு மருளிச் செய்யவேண்டும்.

குந.—சுகுணம் எனும் பதத்திற் குணத்திற்குமுன் வரும் (ஸு) சு - எனும் உபசர்க்கம் விசேடார்த்தம் பயந்து நிற்பது போலவே (ஸுப்ரஹ்மண்ய?) சுப்பிர மணியன் எனும் பெயரிலே பிரமணியனுக்கு முன்வரும் (ஸு) சு உம் விசேடார்த்தம் பயந்து நிற்பதாயிற்று. பிர மணியன் என்பது பிராமணர்கட்கும் வேதத்திற்கும் முக் கிய தேவ னெனவாம். ஆதலின், சுப்பிரமணியனென்பது அங்ஙனம் விசேட தேவனெனவாம். பிரமாணம்—சம்பவ காண்டத்தின் ௩௫-ம் அத்தியாயத்து ௨௦-ம் சுலோகத்திற் "பிராமணர்கட்கு அல்லது வேதங்கட்கு யாம் முக்கிய